

૩૨૬૭

હિંદુ સંસારિક સુધારા-ગ્રંથમાળા.

અંક ૧ લો.

વાઝલનનો નિષેધ.

કર્તા

ગણપતરામ રાજરામ ભટ્ટ.

અમદાવાદ

આરટોડીએ ચક્રે આર્યોદય પ્રેસમાં છાપી પ્રસિદ્ધ કર્યો.

સંવત્ ૧૯૪૪—સન ૧૯૮૮.

કીમત ચાર પાઇ,

મૂચના.

દુષ્ટ બાળલગ્નનાં હાનિકારક અને વિનાશકારી પરિણામો ધણાના સમજવામાં આવ્યાં છે, તેથી એ દુષ્ટ રિવાજ અટકાવવાની કેટલી અગત્ય છે તે કહેવાની જરૂર નથી. તેનો અટકાવ કરવા ગુજરાતના હિંદુ ગૃહસ્થની એક મંડળી સ્થાપી તેને કાયદાસર રીતે નોંધાવવાનો વિચાર છે. દેશના દરેક શુભેચ્છકોને તે મંડળીના સભાસદ થઈ એ શુભ કામમાં સહાય થવાની વિનંતિ કરવામાં આવે છે. વિશેષ ખચર નીચે સહી કરનારને લખવાથી મળશે.

અમદાવાદ	}	લિં
તા. ૮ એપ્રિલ સને		કેશવલાલ મોતીલાલ
૧૮૮૮		વકીલ.

બાલકલગ્નનો નિષેધ.

દોહરા.

- શ્રી પરમેશ્વર પદ કમળ, નામી તેહ શિશ;
આર્પું હું મુજ દેશિને, અભિવાંછિત આશિષ. ૧
- જે સંસાર વિષે ધર્યો, મનુષ્યજન્મ મહાન;
ભારતખંડની ભૂમિમાં, આર્યકુળે મતિમાન. ૨
- વિશ્વ વિદિત વિખ્યાત બહુ, પરમ ધર્મ ધરનાર;
પૂર્વજ પ્રૌઢા નીપન્યા, જગમાં જય કરનાર. ૩
- તનમનગળમાં બાકિ નહિ, દીર્ઘાયુષ્ય સુખાણુ;
આસન્ન પૂર્વજે આપણા, યશ ધનવંત પ્રમાણુ. ૪
- આ સંસારે જેમણે, શોધી સુખકર સાર;
વૈભવ ભવમાં ભોગવી, કીર્તિ કરી પ્રસાર. ૫
- તેના તનુજે આપણે, ઉલટિ દશામાં આજ;
કળી ક્લેશ-કિચ્ચડ વિષે, અરે! આવિયા વાજ. ૬
- કારણ શું તેતું હશે, એનો કરો વિચાર;
ભવ દવ દુઃખનો ક્યમ થયો, અવનીમાં આવાર. ૭
- દક્ષ જનો દિલ જાણતા, આ સધળાનો સાર;
પણ પ્રભાદ વ્યવસાયથી, શોધે નહિ પ્રતિકાર. ૮
- માટે દુખ વધ્યું જેહથી, કંઈ તેહ અહિં સ્પષ્ટ;

- તે સુણિ દેશી બાંધવો, ટાળો નિજનું કષ્ટ. ૯
- અસલ પૂર્વજને આપણા, બુદ્ધિવંત બહાદુર;
દેશકાળને અનુસરી, કરતા દુખ સૌ દૂર. ૧૦
- આ સંસારે વિચરવા, સુખકર દુખહર પંથ;
સમય સમયને અનુસરી, રચતા સ્મૃતિના ગ્રંથ. ૧૧
- એથી દુખ દુનિયા તણાં, દૂર કરી તે દક્ષ;
સૌ જનને સુખ આપતા, વાળી સુખનાં વૃક્ષ. ૧૨
- પણ તે પુનિત સમય અરે, પલટાયો પછિ છોક;
અધમ કાળ અહિ આવતે, વાઢ્યું દુઃખ વિશેક. ૧૩
- સ્નેહ સંપ સ્થાને ધર્યાં ધર્મા અને કુસંપ;
એએજો યવનો આવિયા, દૂરવા જર ને જંપ. ૧૪
- તેની અંધાધુંધિમાં પરમ સહી સહિ દુઃખ;
વિસર્થા આર્યો પૂર્વનું, જે સંસારી સુખ. ૧૫
- આપત્કાળે સન્મતિ, સૂઝે ક્યાંથી શ્રેષ્ઠ;
દુર્ભેતિ દુખમાં જીવજે, હોય અતિશે નેષ્ટ. ૧૬
- વિપતિ વંધારણુ રૂઢિયો, વધી બુદ્ધિથી દૂર;
જાણ વાત સંતાપ બહુ, ન રહ્યું કોમાં નૂર. ૧૭
- સમય ઘણો આ રીતનો, વજ્રો પડતિનો પૂર;
ઉપાય સુખનો શોધવા, ન ચઢ્યું કોને શૂર. ૧૮
- એથી દુખકર દેખિયે, સ્થિતિ આપણિ આ કાળ;
જેતાં અનુભવતાં અરે, પડે પેટમાં કાળ! ૧૯
- ટે મારા દેશિયો, સ્વસ્થ સમયમાં હાલ;
સ અંગ થકી તજો, કરવા દુઃખ નિકાલ. ૨૦

હરિગીત છંદઃ

પૂર્વજ અહો શુભ આપણા, સુખ વિવિધ આ સંસારતું,
 ભોગવિ ભલી વિધભાત, દિન ને રાત સર્વ પ્રકારતું;
 પુરુષાર્થ ચારે સાધિ, આર્થિ વ્યાધિ આદિક ટાળિને,
 પૂરણ હવા પ્રખ્યાત, નિયમો સુખદ સારા પાળિને. ૨૧
 સંસારિ સુખ વૃદ્ધિ તણાં ખી વાવિ સુખદ્વજ વેડિયાં,
 તનુંજે-તરે વૃદ્ધિ થવા જળ અમળ અનુપમ રેડિયાં;
 તેથી ભરતભૂમિ તણી સંસારવાડી શુભ ફળી,
 જે દેખિ દાનવ દેવની વૃત્તિ અહો તેપર વળી ! ૨૨
 ધારા અહો ધીમંત બાંધ્યા એહવા બુદ્ધિ બજે,
 ભારતજનોને વિવિધ સુખ સ્વર્ગથી ચઢતું અહિં મજે;
 ફેાકટ વરાના ખર્ચમાં વેડફી ધૂન નવ નાંખતા,
 વારસ તણો વ્યવહાર જળવવા વસૂ જન રાખતા. ૨૩
 છે શત્રુ સુત કેરો ગણેયો તાત ઋણકર્તા અહીં,
 પડશે પિતા તે નર્ક ચિતનો વારસો દેશે નહીં;
 નહિ જ્ઞાતિબંધન બહુ હતાં કેળવણિ હતિ નરનારીમાં,
 છોટાં વરાવા છોકરાં, વા નવ હતો સંસારીમાં. ૨૪

છર્યા.

સંસારી જન મહીં, સંતતિ સુખનો ધારો—
 હતો સુસ્મૃતિ અનુસાર, કાળક્રમ રીતે સારો;
 વીશ વર્ષની માંહિ, પુરુષ પરણી નવ શકતો;
 બાર વર્ષ બ્રહ્મચર્ય પાળિ ટેકે નિજ ટકતો,
 વિદ્યા વ્યાપાર કળા મહીં, કુશળ બની એ અવસૂ,

મન ગમતી ગોરી ગુણવતી, નિજ પુરુષાર્થે વર વરે. ૨૫
 પતિમર્યાદા કેમ પાળવી જે નવ પ્રીછે;
 સ્વામિસ્નેહની જરા સૂઝ જેને ન કશી છે;
 ધર્માત્માનું જ્ઞાન, નથી જે માંહે જરિયે;
 કન્યા એવી કદી, વિવાહ વિષે નવ ધરિયે;
 એ સ્મૃતિ અનુસારે ચાલિને, કુંવારિ કાચી વય તણી;
 પરણાવા નવ કો ધારતા, જેમાં હાનિ છે ઘણી. ૨૬
 માત્ર લખવું વાંચવું, કેળવણી એમાં છે નહિ;
 કેળવણીનો માર્ગ, એહ દ્વારે છે કહું આહિ;
 વાંચીને સદ્ગ્રંથ, કેળવણી દેવી મનને;
 લખિને શુદ્ધ લખાણ, બુદ્ધિ ફેલવવી જનને;
 જનરંજનપણું, જીવિત સરસ, કળા સુખદ શુભ જાણવી;
 તન મન દૃઢ જેથી નીપજે, તે કેળવણિ પ્રમાણવી. ૨૭

ચોપાઈ.

આમ ગણી આર્યો આપણા, પુત્રિ પુત્રમાં નવ રહે મણા;
 તેથી પકવ કરી તેમને, વિવાહિત કરતા એમને. ૨૮
 અર્ધ અંગ વનિતા વર તણું, શાસ્ત્રરીત આર્યોએ ગણ્યું;
 એથી બે મળિ એકજ બને, તો પરણાવી દે તેમને. ૨૯
 વરની પરીક્ષા વામા કરે, ચિત ચતુરાર્થ જોધને ઠરે;
 બિ પ્રાકૃમ આપે હાથ, પ્રેમ થકી પરઠે તે નાથ. ૩૦
 રૂપ ગુણ રાચિને, વરતો વર સુંદરી સાચિને;
 સુખ બે લેતાં સાર, આનંદે ભવ કરતાં પાર. ૩૧
 ામનીનું શુભ કરે, ભય તેનો બલિ બાતે હરે;

સંતતિ પોષે નિજખળ થકે, પુરુષ તેહ પરણી અહિં શકે. ૩૨
 એવો ધારો આર્યો તણો, હતો સુખદ સૌ વાતે ધણો;
 સ્ત્રી કેળવણી તેઓ તણી, હતિ ઉત્તમ સૌ વાતે ધણી. ૩૨
 સ્વામી સુખદાયિની નીવડે, કેળવણી તે સ્ત્રીની ચઢે;
 હસતે મુખ આજ્ઞા પાળવી, તનમનથી પીડા ટાળવી. ૩૪
 પાક સ્વાદુ નિપજાવી શકે, બૂંડે વેણુ કદી નવ બકે;
 ધર સંસાર ચલાવા તણું, જાણે કામ કામનિ જે ધણું; ૩૫
 સ્વામી પ્રસન્ન રહે જે થકી, રીત સર્વ જાણે તે પકી;
 સંતતિ કેળવણીનો પ્રકાર, જાણે જે જીવતી બહુ સાર; ૩૬
 વિનય વિવેકરૂપી વશિકરણુ, શબ્દ મૃદુ જેના પ્રિય કરણુ-
 હોય એવિ રામા તે વરે, મન ગમતો વર ડરવિણુ ખરે. ૩૭
 આથિ આર્ય સંસારી સુખ, વંધ્યું હતું ભાગી સૌ ભૂખ;
 બળ બુદ્ધિ રીદ્ધિ બહુ પેર, ભોગવિ માણીલીલા લહેર. ૩૮
 આજ એધિ ધારો ઊલટો, રૂઢીનો દુખદાયક કટો,-
 આલેથી સંસારી સુખ, લય પામ્યું, વાંધ્યું બહુ દુઃખ. ૩૯
 પ્રૂથ્ય તણા ફેાકટ વ્યય વિષે, રૂએલા માનવ બહુ દિસે;
 સંતતિના શત્રૂની પેર, કર્જ કરી વાળે છે વેર! ૪૦
 સ્ત્રીકેળવણી પર નવ ધ્યાન, રાખે અધમ અને અજ્ઞાન;
 પારકું ધન પુત્રીને ગણી, કાળજિનવ રાખે તે તણી. ૪૧
 દેવા ઝટપટ કન્યા દાન, માને એ વાતે બહુ માન;
 પકવ કરી પરણાવા તણો, પ્રયત્ન નવ દેખું આપણો.
 સીતાદ્રૌપદી સારી રીત, સમજણિ પકવ થઈ ધરિ.

પરણિ સ્વયંવર પરઠાવિને, યોગ્ય પુરુષનિજ ચિત લાવિને. ૪૩
 રુકિમણી સમજી પાકો પ્રેમ, વરવા કૃષ્ણ ધરીને નેમ;
 લાલચ લાખ થકી નવ ડરી, ભય ત્યાગી ભૂધરને વરી, ૪૪
 પાર્વતી થઇ પ્રેઠાનાયકા, જણવી શિવ વરવા વાયકા;
 વરી શંભુને જણે સહુ, વધુ દષ્ટાંતો નવ અવ કહું. ૪૫
 મોટાનો સુખદાયક પંથ, ત્યાગિ રૂઢિને પળી કુપંથ;
 દુખ દવ કીધો આ સંસાર, જેમાં નથી સાંપડતો સાર. ૪૬
 સ્મૃતિથી ઉલટી આદરિ પેર, પુત્ર લઘુ પરણાવી કેર-
 કરે દેશિયો રે શું કહું? જેથી દુખ વાઘ્યું છે બહુ ૪૭

દાહરા.

બહુ દુખ વાઘ્યું જે વડે, તે છે બાળ વિવાહ;
 પ્રગટ કરે તે આ પળે, જે છે ઉરનો દાહ. ૪૮
 સાર સંગ્રહી તેહનો લેવાનિ સદ્બોધ;
 વિનતિ કરે ગુણિ ગુર્જરો, કોઇ ન કરશે ક્રોધ. ૪૯
 હિત છે એમાં આપણું, ધરશે જો તે ધ્યાન;
 બાળલમહાનિ તણું, એથી વડું વ્યાખ્યાન. ૫૦

ચોપાયાની દેશી.

બાળં વિવાહ તણું દુખ વર્ણ, સુણજો શ્રોતા સઘ;
 સ્થિતિ સંસારી જેથી કથળી, પ્રગટ કરે તે પદ. ૫૧
 ાયુ વિત હિણ દેશ આપણો બન્યો જેથી બહુ પેર;
 જેથી જીવિત જળમાં બળ્યું હજાહજ ઝેર! ૫૨
 ાણી દુર્બળતા કેરે, બીજ ખુર્રે બહુ તે છે;
 વયની-પૂણું જોબન પામેલી.

વીર્ય વૃદ્ધિ હાનિ કરનારૂં કર્વતકારી જે છે ! ૫૩
 પાપ અમાપ અને સંતાપજ, જેથી ઉપજ્યાં અહિં છે;
 લાલી ભારતભૂમિતણી, જેના દુઃખજળમાં વહિ છે. ૫૪
 કારી કળિયુગ વર્તાવ્યો, જેણે કળિ રૂપજ થઈને;
 વિદ્યા હુનર કળા ને સાહસ પર પગ દુષ્ટજ દઈને. ૫૫
 વંશવર્ધિની વેલી વનિતા, અફળ કરોડો કીધી;
 સત્વહીન પુરૂષો કીધા, અતિ આંચ આકરી દીધી. ૫૬
 સમજે નહિ જે પ્રેમ નેમ, પરણાવી એવી બાળી;
 વરવા કેરી વેળ આવતાં, ભારે છેડે ભાળી ! ૫૭
 જેને જેઈ દયા બપજે, એને સગજણુ છે નહિ;
 શી ગત થાશે એ બાળાની, પ્રસુતિ કળેરે અહિં ! ૫૮
 આ'વાં દુષ્પ્રદાયક કૌતક, અહિં બાળવિવાહ જણાવે;
 જ્ઞેતાં શુણ્ણતાં તેનિ વેદના, લઈ અનેક તણાવે. ૫૯
 લધુ વયમાં પરણેલો બાળક, રેરે દીસે કેવો?
 વીશ વર્ષમાં કોલભાંયિ સાંઠો કાઢ્યાના જેવો! ૬૦
 બણુતું ગણુતું નેવે મૂકે, તે કરતું નવ શવે;
 પોતાની વય પંદરમાં, નારી નીજ સમની આવે. ૬૧
 ધરનાં ગોદ કરે ઝાઝી, “ ભઈ ક્યાંસૂધી અવ બણુશો?
 શોધો નોકરિ કે ધંધો કંઈ ચિત વિચાર નવ ચણુશો. ૬૨
 પેટ થશે પરિવાર કાલ, ક્યાંથી કરશો સૌ પૂરું?
 બાપ બન્યા છે વૃદ્ધ માટ મનથી નવ માનો બૂરું. ”
 આમ આંચ સંસાર તણીમાં, બાળ વિવાહ ધરિને;
 કરું પુરૂષાર્થ કરાવા નવ દે, નરને કાયર કરીને.
 રવેચ્છાથી વરકન્યાનું અહિં, થાતું પૂર્વે લગ્ન;

- પાકી વયમાં પરણેથી નવ થાતાં દુઃખ નિમગ્ન. ૬૫
- વીર્યવાન સંતતી વધારે થાતો એથી ભારે;
- બળ બુદ્ધિ દીર્ઘાયુષનાં માનવ પ્રગટયાં'તાં જ્યારે. ૬૬
- સ્વાર્થ પરાર્થ પરે ધરિ પ્રીતિ, આર્યો વર્તન કરતા;
- એથી અભિવાંછિત પામિને ઠીક રીતેથી ઠરતા. ૬૭
- પવિત્ર પ્રેમની ગાંઠ માનિયો, લગ્ન થવું તે ગણુતા;
- ત્યમ કન્યાનું દાન દક્ષજન, અતિ ઉત્કૃષ્ટજ ભણુતા. ૬૮
- આપત્કાળ પડતીનો આવે, પરાર્થ કીધો અળગો;
- મંદ બુદ્ધિના માનવ થાતે, કેવળ સ્વાર્થજ વળગ્યો. ૬૯
- પ્રસન્નતાનાં વરવહુ કેરાં, લગનજ એથી અટક્યાં;
- દાન પુણ્ય લેવા લાલચથી છટ લઇ મનડાં છટક્યાં! ૭૦
- એથી સ્મૃતિના નિયમ તોડિ ન્હાની પુત્રી પરણાવા;
- આતુર લોક થયા અતિશે લેવાને ફાકટ લા'વા. ૭૧
- જેડ કજેડ કશી નવ જોઈ, વર નવ પાકટ પેખ્યો;
- જે તેવાને પરણાવ્યામાં, પુણ્યપંથ રૂઢગ દેખ્યો. ૭૨
- સંતતિ હોવે સ્વર્ગ મળે છે, પુત્ર પૂતથી તારે;
- તે ફળ ઝટપટ જન જોવાને, અધમ કાળમાં ધારે. ૭૩
- એધિ પુત્ર ન્હાના પરણાવા, લાલચ રાખી એવી;
- છંદું સુવર્ણ તણું દેતી હંસી હણવાના જેવી! ૭૪
- પુત્ર તણો પરિવાર જોઇ જનું સમજી ઉત્કૃષ્ટ.
- ના બાળ વરાવી સુખ નીજ કીધાં સધળાં નષ્ટ. ૭૫

પારકો અર્થ—આ જગોએ છોકરાંનો સ્વાર્થ સમજવો.
 સમજવો કે માબાપે પોતાના સ્વાર્થ આગળ છો-
 ર્થ ન તાંચો. ૨ આંખ. ૩ પૂત નામનું નરક.

ધાર્યું બહુનું ધૂળ મળ્યું છે, અપકવ કળને વાવે;
મરવાની ગોટલિ વાવે, ફેરી ક્યમ તેપર આવે? ૭૬
સવૈયા એકત્રીશા.

બાળલગ્નના દવમાં દાધ્યો, અરે! પૂર્વ આર્યોનો વંશ;
વિપતિ તેની શી વિસ્તાઈ, યથો પૂર્ણ ભારતનો ભ્રંશ;
યોગ્ય પકવ જોડાં જોડાએ, અસલ આર્ય પાક્યા બળવાન;
દિશા માત્ર તેની દર્શાવું, ધીમત દેશી ધરજો ધ્યાન. ૭૭
પરશુરામ, રામ ને લક્ષ્મણ, લવકુશ જય જયરો કરનાર;
ભીષ્મ, દ્રોણ, કર્ણ ને અર્જુન, અભિમન્યુ અરિમદ્દરનાર
જયશિખરી, વનરાજ, ભીમ ને, પૃથ્વી પરાક્રમમાં ટકનાર;
સિદ્ધરાજ, ખેંગાર અને વાઘેલો કર્ણ યથા અસિધાર. ૭૮
પકવ જોડથી વીર્યવાન પાક્યા આવા બળબુદ્ધિ નિધાન;
મત્તુ ગૌતમ પારાશર ને બુદ્ધ, શંકર^૩ વલ્લભ બહુ મતિમાન
વૈભવ બહુ વિધકેરા માણ્યા. સાર્થક બળબુદ્ધિનું કીધ;
દીર્ઘાયુષ દૈવી સુખ માણી, જશ જયરો આ જગમાં લીધ. ૭૯
વંશવૃદ્ધિ બહુ થઈ તેમની વીર્યવાન ભારત ભૂમધ્ય.
બાળલગ્નની જવાબ લાગવે, પછિથી સુખ પરવાર્યો સઘ;
સિંહ તણી સંતતિ તે રે! જ્યમ, શ્વાનરૂપ નિપજો એ પેર;
અસલ આજમાં બાળલગ્નથી, ભારતજનમાં ભાસે ફેર!! ૮૦
હાય દશા માઠી શું વર્ણુ, લાગે ઉરમાં મોટી લા'ય;

૧ પૃથુરાજ ચુહુવાણ. ૨ તરવાર—તરવારની
જેવા અથવા તરવાર ધારણ કરનારા વીર પુરુષો.
ક્ષમાચાર્ય. (આ કડી માંહેના પહેલા ત્રણ બુદ્ધિવાન
કાર યથા હતા, ને બીજા ત્રણ ધર્મ પ્રવર્તક પ્રગટક

વજ્ર દેહના વીર વંશમાં, દેખું કાચ સરીખી કાચ;
 ચકલીના ટેટા સરખાં, ટેંટ કરતાં બાળક નિર્માલ્ય;
 પુરૂષ પોતિયું પેટ ટકે નહિ, દુર્બળ એવા દેખું હાલ. ૮૧
 પચિશ વર્ષમાં પાંસળિયો, મરડાએલી દીસે છે દૃષ્ટ;
 થયા વામણા વેપ અતિ કાયામાં બાસે વિધ વિધ કષ્ટ;
 વિધા બહિને તેનું સુખ અનુભવવી શકવા પામે કોક;
 પરણી બાળપણે બહુ પદતાં, પહોંચ્યા કંઈક અરે પરસોક! ૮૨
 જિવતા જન દેખું નિજ દૃષ્ટે, પૈસે ને અધિકારે પૂર;
 વાગા પહેરી વાઘ બનેલા, સાચું જેમાં ન મળે શૂર;
 સાજી જેની જીભ જણાયે, ડરકણ મન પોચું બહુ પેર;
 હોકારો શુભિ હાકી ભાગે, બડાઇ બહુ વિધ હાંકે ઘેર. ૮૩
 ગુર્જરભાઈઓ આ સ્થિતિ આપણિ યધ છે અધમ ખરેખર નેષ્ટ;
 આર્યાવર્ત તણા પ્રાંતોની ઢશા દેખશે તમથી શ્રેષ્ઠ;
 તેનું કારણ બાળ જોડું વ્યવહાર ગાંધિ જોડયાનું તાન—
 છે તમને અતિ અધમ તેથી નિઃસત્વ થાય નબળાં સંતાન. ૮૪
 જુઓ હિંદુસ્થાની આદિક, કેવા જળરા તમ થકી જણાય;
 તેનું કારણ સૌ જાણો છો, તથાપિ તર્ક ન કેમ તણાય ?
 સંરક્ષણ પોતાનું કરવા નથી બીર્ય તમમાં હો બ્રાત !
 શોખ શૈભ્ય રક્ષણથી માણો, વિકટ સમયમાં વસમી વાતા ૮૫
 નબળી વાડે ધાડ પડે ત્યમ, વસમી વેળે વહેલા આપ,—
 બની દોટ ચઢીને બળવિણ, પોકારી બેઠો “ઓ બાપ”!!
 ને પરિવાર તણું રક્ષણ કરવાનું ન મળે જોર;
 પાયો વેળુ ભીંતનો કયો બાળ જોડે કમ જોર. ૮૬
 ૬ દશા દુર્બળી શી વર્ણુ વિસ્તારી અત્ર;

કંઠશ કુસંપ અને કનિયા, ધર ધર વાધ્યા દીસે સર્વત્ર;
 અપક્ય જોડાં જોડાએ બહુને નવ આવે મળતો મેળ;
 એથી દંપતી દુખ ફળ આપે, કૌવચ વાવે ન ફળે ફળ. ૮૭
 વરનું બોલ્યું ગમે ન વહુને, વહુનો વરને બહુ ધિક્કાર;
 પરમ ધર્મ દંપતીનો ચિસરી, કલેશે ભવદુખનો વહે ભાર;
 ગાળો દે દેલી જેવી થઇ, બાળો ધિક્કારી નિજ બાપ;
 “ગોરતણું જડમૂળ જન્મે” કહિ, આપેશ્વાસભર્યા બહુ શાપ. ૮૮
 લઘુ વય લગ્ન થયેલું જોડું, જોખમમાં રહિને બહુ વર્ષ;
 સુખનો સ્વાદ કશો નવ આપે, દેખે નહિ કંઈ પણ ઉત્કર્ષ.
 પણ ખંડિત થઇએ અવસરમાં, ભવ આપો વહે ભવદુખભાર
 બાળા બાળપણે બહુ રાંડી અફળ કરે નિજનો સંસાર. ૮૯
 એથી પાપ વધે વસુધામાં, ભરતખંડમાં નાના પેર;
 કુકર્મ છાનાં થાય અણખે, ઉચ્ચને બહુ વિધ અકરાકેર.
 સાત વર્ષના વર પરણેલા, ધાતપાતમાં પડિ બહુ પેર;
 ભુંશી નાંખે ભવ બાળાનો, પ્રાંચ વર્ષમાં વાળે વેર! ૯૦
 સંભવ ઝાઝો લઘુવયમાં છે, જિવના જોખમ તણો જરેર;
 તેવાં જોડાં જોડી જન આહિ, વાવે બહુ દુખના અંકૂર;
 એથી ધાર્યું ધૂળ મળે છે, ઉપજે શૂળ અનેક પ્રકાર.
 રેરે બાળ લગનથી વરક્યા, લયકર્તા દુખના અંગાર! ૯૧
 રાંડિ રાંડનો જથો હિંદમાં, ઊંચવર્ણમાં છે અતિ મોટ.
 બાળ રાંડનો બહુ છે સોમાં, જે છે ખરી દુખકારક ખો!
 વીર્ય વિત્ત ને વંશતણી હાનિનું કારણ બાળ વિવાહ,
 નર્યું નેત્ર નિરખાએ છે સૌ, જે જોઇ ઉરમાં પ્રગટે
 સંસારી સુખ સુંદરી ફરાં, સળગેલાં જેમાં દેખા

કુટુંબ કલેશ તણું કારણ પણ તે છે નહિ કહેવાયે નાય;
 ન્હાના વરની વહુને બહુ વિધ સાસુ નણુંદ ઉપજાવે શુભ;
 માવડિયો વર થાતે જીવતી, જીવિત નિજ નાણે છે ધૂળ! ૯૩
 બાળકગનની હાનિ કેરું, વર્ણન સ્પષ્ટ કરી ન શકાય;
 ચિતાર ચોખો જઈ આપવા, તો પુસ્તક તેથીજ ભરાય;
 માટે અન્ય પ્રસંગે તેની કહિશ કયા દૃઢને દૃષ્ટાંત;
 પણ આ સ્વરૂપ કરી વ્યાખ્યા તે, શુભિને મનની ભાગો બ્રાંત. ૯૪

દોહરા.

બ્રાંતિ ભાગો ભિતરની, હે શુભિ ગુર્જર બ્રાત !
 બાળવિવાહ વિષે રહ્યા, અગણિત છે ઉત્પાત. ૯૫
 જુઓ ઝાંખિ નિજ પોળમાં, પરણેલાંની જોડ;
 લઘુવય લગન થવા વડે, શી રહિ તેમાં જોડ ? ૯૬
 જોડું જીગતે છે મળ્યું, કે, છે તેમાં જોડ;
 જોડ હોય તો જાણવું, નિશ્ચે મળી કળેડ. ૯૭
 નિર્ણય પાકો કરિ કહો, મમત મૂકિ આ વાર;
 શું નથિ બાળ વિવાહમાં, કળેડું કોઇ પ્રકાર ? ૯૮
 પોંણા ભાગ થકી વધૂ, શું નથિ જોડ કળેડ,
 બાળ વિવાહ વડે મળી, કહો કહું કરજોડ. ૯૯
 રૂપ કળેડું કોઇમાં, તો ગુણનું કો મધ્ય;
 વયનું કોમાં શું નથી ? કહો વિચારી સઘ. ૧૦૦
 અનેક રીત તણું અહીં, કળેડું જે દેખાય;
 પણ બાળવિવાહનું, કળતાં શું ન કળાય ? ૧૦૧
 ગમે સોમાં કદી, હોય એકને પ્રીત;
 પણ ન્યાયનો, મેળ મળેલ અચીત. ૧૦૨

એક શેરિ કે પોળનું, લઘ દૃષ્ટાંત સુપેર;
 પ્રાંત દેશની દેશિયો, વળી વિચારો પેર. ૧૦૩
 તો સંસારી દુઃખ જે, ઉલટયું પરમ અપાર;
 કારણ તેનું કળેકું છે, બાળ લગન કરનાર. ૧૦૪
 કચરો દુખનો નાંખિયો, કરાવિ ક્લેશ અપાર;
 જ્યાં નહિ દિન જમની, બાળ લગન કરનાર. ૧૦૫
 વીર જનનિ જણુતી નથી, ધીર ન દઢ કો થાય;
 ષડતીનું કારણ પ્રબળ, બાળ વિવાહ જણાય. ૧૦૬
 ક્ષયને લય આ દેશનો, સ્પષ્ટ થતો દેખાય;
 કારણ બાળ વિવાહનું, તેનું ઝટ કદપાય. ૧૦૮
 તેથી પ્રયુધજન હાલના, ચિત વિચાર શુભ ચાલ;
 હાનિને અટકાવવા, શો કરવો ઊપાય. ૧૦૭

હરિગીતં છંદ.

ઊપાય દુખ કેરો થવા, ઉત્સાહ ઉરમાં આણિને;
 નિજ ભ્રાતૃગણનું બહુ ભલું, જિવમાંહિ સજ્જન જાણિને;
 સ્થાપન થઈ શુભ મંડળી, હિંદુ સુધારાની આહી;
 ગુજરાતમાં સંસારિ સુધારો થવા કારણ સહી. ૧૦૯
 છે હેતુ જેનો અનુપ કચરો કાઢવા બહુ ક્લેશનો;
 સંસારિ સુખ વૃદ્ધિ થઈ, ઉત્કર્ષ થાવા દેશનો;
 સ્ત્રી કેળવણિ રીતે, દેવાનું ચિત શુભ આદર્યું;
 છે પુરષનું સુખ પ્રથમ, કામિની કેળવાયામાં નર્યું. ૧૧૦
 બહુ બાધ નડે રહિને, તેમાં પળવા પાંશરા,
 સુવિચાર પાર ઊતારવા છે લમ સંબંધી કર્યા;

૧. ગાથા—બુદ્ધિમાન પુરુષો. ૨ અમદાવાદમાં.

ને કે સુધારો સમમાં મોટો થવાનું મન ભર્યું;
 પણ આધ જડુ ન નડી શકે, એવું કરાવા આદર્યું. ૧૧૧
 પણ શકે ખોટું કે ન કહે, માટે કરી મન તોલને,
 પરણાવવો વર નક્કી કર્યું, વય વર્ષ વીતે સોળને;
 ભળશે ભણા એ બ્રાત, આ મતમાં ધરી મન મોદને,
 સંસારિ સુખ પરિવારમાં, નેશો હણી દુખ ગોદને; ૧૧૨
 કાંઠાગિ ઝાડી કલેશની, આપે કપાશે એ થકી,
 માટે રૂંડા મતમાં ભળી, સુખ ધોળ સંતતિને નકી;
 આ ઝરો સુખનો ખોલશે તો, સુખ સરીતા રેલશે,
 ઉત્કર્ષ એથી દેશનો આગળ જતાં નક્કી થશે. ૧૧૩
 રૂંડુ તમારું કરજું છે તમ હાથમાં ગુણિ ગુર્જરો;
 પાકે વિચારે પ્રીતથી, પગલું ભણા પથમાં ભરો;
 નવ લાભ લેવામાં કરો સંશય બિન્ન ભણિ નેહને,
 પોતાની પીડા ટાળવામાં, પૂછવું શું કોઈને. ૧૧૪

દાહરા.

ખાડે ખશિ બેજણ પડ્યા, પછિથી કરી વિવેક,
 “ભાઈ બોહો” એક કહે, “આપ બોહો” કહે એક. ૧૧૫
 તે જેવું હસવા સમું, તેવું નકરો કામ;
 હિતની વાતે હા લણી, બીડો પાકી હામ. ૧૧૬
 સંતતિના સુખ કારણે, ત્યાગી સંશય સર્વ;
 માન્ય કરો મત ગુણુ ભર્યો, કહે ગણપત વિણુ ગર્વ. ૧૧૭

સમાપ્ત.

